

व

या

र

पु

र

व

इ

या

बयार पुरवइया

[भोजपुरी गीत]

प्रकाशक :

भारतीय प्रकाशन

९२/१३६, स्वामी विवेकानन्द मार्ग

इलाहाबाद

गीतकार :

भोलानाथ 'गहमरो'

९४/१४२, हीवेट रोड,

इलाहाबाद

प्रथम संस्करण

नवम्बर, १९६४

मूल्य :

३-९० पैसे



होइहे दरस मइया कच ले बता दऽ आजु,
बालक समुझि के ना हमके विसरिहऽ ।

खोजीले, पूछीले, हंसन क कुण्डन में,
या की निहारीले कमलन क फूलन में.
तोहरे मरोसा बा भारी हम नदानन के,
कि डूबत भँवर से तूँ आ के उबरिहऽ ।



संकेत :

| | |
|------------------------|-------|
| भक्ति-गोत . | पृष्ठ |
| अगम राह निबुकइहऽ | १३ |
| मीले ना संवरिया हमार | १५ |
| डगरिया कइसे-कइसे कटिहै | १७ |
| रहिया से राही बड़ी दूर | १९ |
| लागल चुनरिया मे दाग | २१ |
| बिरही रतिया डँसे | २३ |
| बरखा-बहार : | |
| बदरा असाढ़ के | २६ |
| बदरा ले जा सनेस | २९ |
| बरखा बहार | ३१ |
| सावन-भादों | ३३ |
| चमके जिनिगिया मे भोर | ३५ |
| बदरा वरिसे भूम के | ३६ |
| निंदिया खुलि-खुलि जाय | ३८ |
| शरद : | |
| डोले सरद बयार | ४० |
| आइल सरद मुसकात | ४३ |
| दीपावली : | |
| जागलि धरती के भाग | ४५ |

बसन्त .

| | |
|-------------------|----|
| बसंती बयार | ४७ |
| गुलाबी लहरा | ४६ |
| बोलि उठे कोइलरिया | ५१ |

चइता :

| | |
|-----------------------|----|
| कबना बने बाजेलें | ५२ |
| कवने रंग फुलवा फुलइले | ५३ |

झीठम .

| | |
|-------------------|----|
| अगिया बहल बयार | ५४ |
| धरती करे पुकार रे | ५६ |

बारह मासा :

| | |
|-------------|----|
| मन के सुगना | ५८ |
|-------------|----|

देश-भक्ति गीत :

| | |
|----------------------|----|
| देसवा मे विहसेला भोर | ६० |
| देश के लाल | ६२ |
| मोर सिपाही हो | ६४ |
| भारती पुकारे | ६५ |
| धनि-धनि धरती हमार | ६६ |
| विहँसे अँजोरिया | ६८ |

बिखरे मोती :

| | |
|------------------|----|
| मजदूर, एक रूप | ७० |
| जिनिगी किसान के | ७२ |
| हमरो गाँव रे | ७७ |
| कहीं भीजे न कजरा | ८० |

| | |
|---------------------|-----|
| दरद न वूभे वेदरदी | ८१ |
| गायक से | ८३ |
| उठे हिया पीर | ८५ |
| सजन निरमोही | ८७ |
| सुधि के बदरा | ८९ |
| भरम मोरे मन के | ९१ |
| पनघट | ९३ |
| जनि जा बिदेस | ९५ |
| याद बचपन के | ९७ |
| भटकल भूलल मीत | १०० |
| नेहियाँ के दियना | १०२ |
| चंदा मामा से | १०४ |
| ना जाने कजरा के मोल | १०७ |
| मिलल जो धार | १०९ |
| भरलि गगरिया रस के | १११ |
| अरे मन जो मीत पृछे | ११३ |

श्रद्धाञ्जलियाँ

| | |
|--------------------|-----|
| सरधा क फूल | ११६ |
| महाकवि निराला | ११९ |
| नेहरू के याद में | १२० |
| सुकवा डुबल कवनी ओर | १२३ |
| याद सहीदन के | १२६ |

एक दृष्टि :

‘बयार पुरवइया’ के भोजपुरी गीतों को देखकर मुझे बड़ी प्रसन्नता है। गहमरी जी ने भोजपुरी बोली के सुहावरो और छंदों को पहचाना है, और उनकी सहायता से अपनी रचनाओं को हृदयग्राही बनाने का सफल प्रयास किया है। इनके मुख से इनके गीत और भी प्रभावोत्पादक सुनाई देते हैं।

निस्सन्देह भोजपुरी बड़ी सशक्त भाषा है। उसके परुष और सूक्ष्मर पहलुओं की जानकारी, और उपयुक्त रूप में प्रयोग करने का कौशल भी श्लाघ्य है। अतः इसका उद्देश्य सदैव उपयोगी होना वांछनीय है।

‘बयार पुरवइया’ के अन्य गीतों के साथ ही कुछ ऐसे भी गीत हैं जिनका चित्रण बड़ा ही स्वाभाविक और हृदयस्पर्शी है। प्रतीक्षा गीत ‘कहीं भीजे न कजरा’ में विरहिणी की आकांक्षाओं के साथ ही साथ उसकी कल्पित आशंकाओं को भी अभिव्यक्त करना कवि की दक्षता का ही परिचायक है। ‘बदरा असाढ़ के’ तथा ‘सरद’ आदि गीत ऐसे हैं जिनमें कवि ने सुन्दर ही नहीं, अनूठे प्रयोग किये हैं। ‘बचपन के याद’ में इनके छंद घरबस बाल्यावस्था के बीते हुए क्षणों की ओर मुड़ कर देखने को बाध्य कर देते हैं। ‘निराला’ तथा स्वर्गीय तेहरू का लोक-भाषा में मार्मिक वर्णन स्वयं में ही कवि की प्रतिभा का एक उदाहरण है। ग्राम-चित्रण भी अच्छा है, परन्तु ग्राम जीवन के मीठे पक्ष भी हैं और कड़वे भी। गहमरी जी जैसे समर्थ भाषा कवि से यह भी आशा की जानी चाहिये कि उनकी लेखनी शक्ति का उपयोग ग्राम जीवन के दूसरे पक्षों को लेकर उसे अधिक समृद्ध और गतिशील बनाने में भी होगा।

गहमरी जी के गीतों में सहज आकर्षण है। इनके छंदों में बहुप्रचलित और सरल भाषा का प्रयोग है, इससे भोजपुरी की व्यापकता को अधिक बल प्राप्त होने की सम्भावना है। भोजपुरी साहित्य की उत्तरोत्तर वृद्धि के लिए यह पुस्तक एक कड़ी होगी, हमें विश्वास है।

चंडीगढ़
११ नवम्बर १९६४

E-m Prasad B.S.

आभार :

‘बयार पुरवइया’ की भीनी-भीनी गंध, प्रकृति को दुलारती हुई आगे बढ़, मैदानों और गांवों से जब गुन-गुना उठती है, तभी अपने उस आंचल के धरती-पुत्रों का मन-मयूर पिहँक उठता है। आज वही गंध, वही रस और उसी की गुनगुनाहट, कविता-कुञ्ज के रूप में अपने नये पल्लवों एवं पुष्पों के साथ आपके सम्मुख है।

भातुकता मानव जीवन का एक विशिष्ट अंग है। मानस-पटल पर अनेकानेक भाव चित्रित होते रहते हैं और उनका एक गंसा प्रभाव पड़ता है, जिसके फल स्वरूप उन संचित भावनाओं का प्रकाश समय-समय पर लेखनी, स्वर अथवा तूलिका द्वारा अवश्य होता रहता है। यह पुस्तक भी उन सुमधुर भावनाओं का प्रकाश है जो बिना किसी आमंत्रण के अनायास ही प्रस्फुटित होते रहे हैं।

मुझे आज भी स्मरण है, जब वर्मा तथा सिगापुर के अपने उस मात-आठ वर्ष के निवास काल में अपनी शस्य-श्यामला भारत भूमि की मधुर परिकल्पना में कभी-कभी आत्म विभोर हो उठता और तब मन, इस स्वर्णिम धरा की प्रशंसा में भीतर ही भीतर गुन-गुना कर रह जाता। स्वदेश लौटने पर वे ही कल्पनाये साकार हो धीरे-धीरे गीतांकुर बन, एक-एक कर उगाने लगीं। कई वर्षों तक मेरा प्रयास (खड़ी भाषा) हिन्दी में ही चलता रहा। तब तक मेरा सम्पर्क तथा घनिष्ठता प्रयाग के कुछ साहित्यिक मित्रों से अत्याधिक हो चली और उनके कुशल परख ने मुझे अपने आंचलिक भाषा ‘भोजपुरी’ में भी कुछ न कुछ लिखने की सलाह दी, जिस पर मैंने विचार करके उनकी

इस नेक सलाह को स्वीकार किया और आज मे सचमुच उनसे स सर्वश्री अंजनी कुमार तिवारी 'दृगेश' भाई युक्तिभट्ट दीक्षित तथा हर्ष प्रियदर्शी का विशेष आभारी हूं जिन्होंने मेरी लेखनी को अपने ही मे कुछ ढूँढ-निकालने के लिए प्रेरित किया। भाई 'दृगेश' ने जिस आत्मीयता के साथ मुझे अपने कार्य-दिशा का ज्ञान कराया, वह सचमुच मेरे लिये एक निधि सी ही लगी।

मैंने इस (पचपन गीतों के) संकलन में भरसक सभी वातावरण को छूने का प्रयास किया है। मेरा सदैव से ही यह ध्येय रहा है कि गीत अधिक लम्बा न लिखू। विशेषतया किसी भी लोक-भाषा में काफी लम्बे गीत न कोई गा पाता है, न किसी को याद रहता है और न वह गीत लोकप्रिय ही हो पाता है। छोटे-छोटे गीतों में सुन्दर भावनाओं का समावेश जितना हो पाता है, वह अधिक लम्बे गीतों में नहीं। कभी-कभी कवि-सम्मेलनों में तथा आकाशवाणी से भी कविता पाठ करने का अवसर प्राप्त होने पर मैंने देखा है, समय की दृष्टि से छोटे-छोटे गीत ही विशेष उपयुक्त सिद्ध हो पाते हैं। वैसे मेरा यह अपना विचार है और अपना ही अनुभव।

'बयार पुरवइया' के गीतों में मैंने भोजपुरी शब्दों का ही प्रयोग किया है। वैसे तो यह आज भी एक विवाद का ही विषय है कि सही मानों में भोजपुरी क्षेत्र कौन और कहाँ तक है? फिर भी इतना तो सत्य है ही कि थोड़ी-थोड़ी दूरी पर ही बोल-चाल की भाषा में अन्तर पड़ता जाता है। इस दृष्टिकोण से सम्भव है मेरी अपनी भाषा के किन्हीं शब्दों से किसी का मत भिन्न हो उठे। भोजपुरी की व्यापकता को दृष्टि में रखते हुए मैंने भरसक क्लिष्ट शब्दों का भी प्रयोग नहीं होने दिया है। यों 'बयार पुरवइया' आपको कहाँ तक शीतल, मंद, सुगंध पहुँचा सकेगी, मैं नहीं जानता।

साहित्यिक जीवन में नित्य नूतन सृजन करते रहने में प्रोत्साहन का एक प्रमुख स्थान रहा है। वह श्री विशेषतया उनके लिए जो पद्यों की रचना करते रहे हों। मैं उन भवानुभावों को आज कैसे मुला सकूँगा जिन्होंने समय-समय पर मुझे भी प्रोत्साहित कर आगे बढ़ने में अपना अमूल्य सहयोग प्रदान किया। विशेषतः मैं सर्वश्री नर्मदेश्वर-चतुर्वेदी, ठा० विश्वनाथ सिंह, 'राहगीर बनारसी' और जगदीश ओझा 'सुन्दर' आदि का आभारी हूँ, जिनसे मुझे बड़ा बल एवं प्रोत्साहन प्राप्त होता रहा है। साथ ही प्रयाग की साहित्यागधना केन्द्र 'नव-प्रभात' के सभी मित्रों एवं सदस्यों को हृदय से धन्यवाद देता हूँ जिनका प्रत्येक सहयोग तथा उनकी शुभकामनायें सदैव मेरे साथ रही हैं।

'बयार पुरवइया' के प्रकाशन कार्य में अपना अमूल्य समय देने तथा सभी साधनों को उपलब्ध कराने में सर्वश्री भाई नोखेलाल सोनकर, श्री नरेशचन्द्र भार्गव बन्धुवर श्रीधर शाम्बी, भाई महेश कुमार शर्मा आदि का मैं बहुत कृतज्ञ हूँ। साथ ही इस संकलन के प्रकाशक श्री ओऽम् प्रकाश केल्ला जिन्होंने इस पुस्तक को यह रूप दिया, मैं हृदय से उनके प्रति अपना आभार प्रकट करता हूँ। अंत में मैं पूज्य आचार्यप्रवर डॉक्टर हजारीप्रसाद जी द्विवेदी का अत्यधिक ऋणी हूँ जिन्होंने अपने सहज भाव से इस पुस्तक के प्रति अपना विचार प्रकट किया है। उनकी सुझायी हुई कुछ बातों पर मैंने विशेष ध्यान दिया है, जो सचमुच मेरे लिए अमूल्य हैं।

मोला नाथ 'गहमरी'



● अगम राह निबुझइह

प्रभु जी, हमरो सुरतिया
नाही विसरइहऽ । प्रभु०

लोग कहे तू बहुत दयावन,
लामी बाँह तोहार,
चिउँटी से हाथी तक सुनलीं
तू ही तऽ रखवार,
दीन जानि हमरी बेरिया जनि,
आपन नजर फिरइहऽ । नाहीं०

ऊँच - नीच के भेद ना तोहरे,
 कबही भइल दरबार,
 राजा हों चाहे फकीर हों
 सबके खुलल दुआर,
 फिर काहें अदिमी, अदिमी से,
 भेद करे समुझइहऽ । नाहीं०

भरमल जियरा एक-एक कें,
 सब तऽ इहाँ गँवार,
 पाप - पुन के भेद न जाने
 मांगे सरन तोहार,
 पार लगइहऽ कठिन जिनिगिया,
 अगम राह निबुझइहऽ । नाहीं०



लामी = लम्बी । बिसरइह = भूलना । फिरइह = फेरना । भइल = हुआ ।
 दुआर = द्वार । समुझइह = समझाना । लगइह = लगाना ।
 जिनिगिया = जिनगी । निबुझइह = पथ देखाना, पार करा देना ।

• मीले ना सँवरिया हमार

धरती अकास आजु मिले गरवा डार
कतही मीले ना सँवरिया हमार, सखिया !

थाके रहिया निहार दूनो अँखिया उघार
नाहीं आवे निरमोहिया हो मोरे रखवार

उठे जीयरा में पीर,

बरिसे नैनवाँ मे नीर,

जइसे रिमि-किमि बरिमे फुहार, सखिया ! कतही०

फूल बगिया बयरिया हो नाहीं सँहके
आजु मनवाँ के पनक्की हो नाहीं चहके

जियरा लागे नाहीं मोर,

नेहियाँ पाये बिनु तोर,

जइसे बाजे बिनु तार ना सितार, सखिया ! कतहीं०

हँसि उठेला बिप्रतिया क आन्ही आ तुफान

मन डगमग डोले, आजु डोलेला परान

केहू होला ना हमार,

मीले नाहीं खेवनहार,

नइया बहे जइसे बिनु पतवार, सखिया ! कतहीं०

गरवा = गला । कतहीं = कहीं । बयरिया = पवन ।

आन्ही = आँधी । परान = प्राण । केहू = कोई ।

• डगरिया कइसे-कइसे कटिहें

डगरिया कइसे-कइसे कटिहें पंछी, नाहीं बूके राम ।

उड़त-उड़त तार, पाँख थकेला,

सूना अकसवा से तूँ-ह-ई अकेला,

भर-भर दुःख के वयरिया बहेला,

बियतिया कइसे केहूँ बैटिहें पंछी, नाहीं बूके राम ।

डगरिया कइसे०

पौख निहारत दिन बिति गडलें,

अंत समय किछु काम न अडलें.

आपन, पर-उपकार न कइलें,

दुरदिन, कइसे केहू अटिहं पछी, नाहीं बूझे राम ।

डगरिया कइमे०

भोर पहर मुख लागत नीके,

दुरकल दिनवाँ न परि गइलें फीकें,

कबहूँ ना बोलेल, बोलिया तूँ 'पी' के,

उमिरिया दिन-दिन घटिहे पछी, नाहीं बूझे राम ।

डगरिया कइसे०

ऊँचे बिरिछिया क ऊँची पुलुइयाँ,

कबहूँ ना पंछी रे उतरत भुइयाँ,

छोड़ि गरूर अब जोरि लेहु नैहियाँ,

नगरिया एक दिन छुटिहें पंछी, नाहीं बूझे राम ।

डगरिया कइमे०



कइसे-कइसे = कैसा-कैसा । तोर = तुम्हारा । थकेला = थकना ।
तुहँई = तुम्हीं । केहू = कोई । गइलें = गया । अइले = आया ।
कइले = किया । अटिहे = साथ देना । दुरकल = गिरता ।
पुलुइयाँ = पेड़ की ऊपरी टहनी । बिरिछिया = बृक्ष । लेहु = लो ।

• रहिया से राही बड़ी दूर

घेरि अइली बदरिया रयन अन्हियरिया,
कि, रहिया से राही बड़ी दूर ।

घेरि अन्हरिया, ना मिलत सवेरा,
सूके ना नयना, ना मिलत बसेग,
कंकर-काँट से मरली डगगिया,
कि, पग ना परत भरपूर ।
रहिया७

जाये के बहुत दूर राही अनारी,
 लग्गवन पाँव गडगिया में भारी,
 ना पहिचनली ना जनली डगगिया,
 कि, नाही गियान नाही लूर ।
 रहिया०

ना केहू मोत, ना मिलत सहाग,
 मनवाँ घेवम आजु, जइसे अयाग,
 जीया मिल्दन की, छुटलि डगगिया,
 कि, दूटलि तोहगे गरूर ।
 रहिया०

बहत बयार. जिशा भक्कमारे,
 भरमत जियरा संवरिया के फेरे,
 अंत न मृक्कनि तोहरी डगगिया,
 कि, गल लयनयो में धूर ।
 रहिया०



लखत - डगगिया । जनली = जाना हुआ । केहू = कोई ।
 गियान = ज्ञान । लूर = डग । धूर = धूल ।

• लागल चुनरिया में दाग

कइमे लागल चुनरिया में दाग,

बलमुवाँ पृछे न राम । कह्ये०

सरजू में धोवलीं, गंगा में धोवलीं,

धोवली जमुनवाँ के तीर,

निसनियाँ छूटे न राम । कह्ये०

नइहर में पुछली, ससुरवा में पुछली,

सखि, तूँ ही बता दे उपाय,

बहनवाँ सूके न राम । कइमे०

सास-ननदिया त बूझही न पइहें,

सखि, जियरा लागल डर एक,

बलमुवाँ बूके न राम । कइमे०

कइमे लागल चुनरिया मे दाग,

बलमुवाँ पूछे न राम । कइमे०



कइसे = कैसे । नइहर = माँ का घर । बहनवाँ = बहाना ।

• बिरहो रतिया डँसे

बिरही रतिया डँसे,
हों, बिरही रतिया डँमे ।

पाँच हबेली रहत अकेली
बीतलि जाय उमरिया,
बाहर भीतर नीदो न लागे
काटेले मोहि संजरिया,

बूझेला नाहि पिया परदेशी,
कवर्ना देश बम ।
बिरही रतिया डँमे ॥

साँझ सवेरे बाट निहारी
 सोरहो सिंगार सँवारे,
 सगरी रान बेकल अँखिया मे
 निरखी टाढ़ दअारे,

पास-परोसिया ताना सारे
 लांगवा देखि हँमे ।
 बिरहाँ रतिया डँसे ॥


वाट जाँहत अँखिया पथराइलि
 बिरिया भइलि जवानी,
 पहिगत एक बिअहुती चुनरिया
 अब त भइलि पुरानी,

ब्रिसेला नयन दरस बिनु बालन,
 कहवाँ जाइ फँसे ।
 बिरही रतिया डँसे ॥

✱

बिल्ली = व्यतीत होना । काटेने = काटना । बूझेला = समझना ।
 कवनी = कौन । सगरी = सब । टाढ़ = खड़ा रहना ।
 बिअहुती = शादी के समय का । त = तो । भइलि = हुई ।

वरखा वहार



• बदरा अषाढ़ के

सिकरिया खनकि उठल मिनमार
कि धनि-धनि खोल-ऽ ना केवार
आजु घर आइल हँसन असारुह ।

बीति गइल दिन कठिन बिरह के
जियरा उठल हुलास,
वनन्-वनन्-घन् ताल - ताल पर
बाजन बजल अकास,
हँमि-हँसि कइलसि राति-राति भर
धरती नया सिगार ।
आजु घर०

मतरगी गोठदार चुनरिया

चुरिया लहरेंदार,

रहि-रहि चमके साथ टिकुलिया

कुमका नकपेंदार,

अब ना निकमे लोर नयन मे

कजरा पहरेंदार ।

आजु घर०

चचल भइल पाँव के बिछुवा

मेहदी के मुँह पान,

नेह पाइ बिरवा अँकुराइल

बगिया करे गुमान,

निहुरि-निहुरि भुँइ साथ बदरवा

चूमे सौ - सौ बार ।

आजु घर०

सोन्ह-सोन्ह मँहकल अँचरा में

पाहुर दिहल पिया क,

खोले भेद पवन पुरवइया

नेहियाँ भरल हिया क,

मन क-ऽ जरल चिराग, गग मुनि

बदग के मलहार ।

आजु घर०

बून-बून मोतियन के चुनि-चुनि

नदिया रूँधे हार,

हिलि-मिलि भेंटे ताल-नलइया

देइ गरवा अँकवार,

दूर ठाढ़ मुमुकाइ सवनवाँ

उमड़लि देखि पियार ।

आजु घर०

टूटि गइल निनियाँ माटी क

चमकल नया अँजोर,

बुनियाँ संग पसीनवाँ टपके

एक साँवर एक गोर,

झूमि उटल मेहनत क बाँह में,

घरती के रखवार ।

आजु घर०



सिकरिया साँकल ! धनि-धनि : हे प्रिये । हुलास = प्रसन्नता ।
टिकुलिया = बिदिया । लोर = आँसू । भइल = हुआ । निहुरि = झुकि ।
भुई = घरती । माथ = सर । अँकवार = गले से गले मिलना ।
पियार = प्यार । निनियाँ = नींद । ठाढ़ = खड़ा । गइल = गया ।

• बदरा ले जा सनेस

बदरा एतनी कहल मोग करिहऽ । बदरा०

जवने हि देसवा पिया मोग होंइहे.

रिम भिमि जाइ वरसिहऽ ।

बदरा०

बीते असाढ़ सावन वर आवे,

बैरिन बुनियाँ हो बिगहा जगावे.

हमरी याद दिअइहऽ ।

बदरा०

कठिन कठोर निरमोहिया क जियरा,
 सुधिया जो आवे मोरा भीजि उठे कजरा,
 मोतियन नीर देखइहऽ ।

बदरा०

अन जल अजरी सिगार भइलें सपना
 सरकि उठल मोरा हाथे क कंगना,
 सगरी बात बतइहऽ ।

बदरा०

केतना कही तोसे चतुर सयाने,
 माने त माने पिया जो न माने,
 त, गरजि बगसि समुझइहऽ ।

बदरा०



करिह = करना । जवने = जिस । दिअइह = दिलाना । एतनी = इतना ।
 अजरी = और । भइले = हुआ । सरकि = झीला होकर गिरना । त = तो ।

१२९६४

● बरखा बहार

मगन मन आइल बरखा बहार । मगन०

ऊंचे अकसवा मे बाजन बाजे,
आवे बदरवा बिदेसवा से आजे,
खोलति धरती दुआर;
मगन मन आइल बरखा बहार ।

परत फुहार जुड़इली तपनियाँ,
रिमि-रिमि चुनियाँ पर चढ़ली जवनियाँ,
जैव-जैव ढरकें असाढ़,
मगन मन आइलि बरखा बहार ।

वाग बगइचा क मन हरियाइल,
तपती धरतिया क जियरा जुड़ाइल
शीतल भइली वयार,
मगन मन आइल बरखा बहार ।

छम-छम बुनियाँ क पायल बाजे,
धुमरि - धुमरि पुरवइया नाचे,
नाचन जियरा हमार,
मगन मन आइल बरखा बहार ।

उमइति नदिया क नेहियाँ फफाइलि,
परत-परत परती जे अघाइलि,
डुबि गइलें सबसे जवार,
मगन मन आइल बरखा बहार ।

हरि - हरि चुनरी पहिरि फहरावे,
जल दरपन, भुंइ मगिया सजावे,
सजि गइलें सोरहो सिंगार;
मगन मन आइल बरखा बहार ।



हरके = उतरे । अकसवा = आकाश । जूड़इली = ठंडा होना ।
तपनिया = गर्मी । जेव-जेव = जब जब । फफाइलि = उफान आना ।
अघाइलि = तृप्ति पायी । जवार = आस-पास का इलाका ।
भइली = हुई । आइल = आया ।

• सावन भादों

सावन मास बहे पुरवइया
भादों बरीसे धनघोर रे,
हँसत खेलत भुइ केसिया सँवारे
उड़ंला अँचरवा क छोर रे ।

भरि गद्दी जलवा मे सुखली तलइया
नदिआ में उठेला हिलोर रे,
फर-फर फरकेला धरनी क अँग-अँग
लहरेला धनवाँ क पोर रे ।

बरिसे वदरिया, डगरिया ना सूझे
 मिले ना वटोहिया के ओर रे,
 काँपि उठे बिरही क मनवाँ अंगनवाँ
 सुनि के बिजुरिया क सोर रे ।

रहि-रहि चितवेली गोरिया अकेली
 कंता बिदेसवा के छोर रे,
 ठाढ़ी दुअरिया से चारुँ ओर निरखेली
 टपके नयनवाँ से लोर रे ।

बगिया में बाँलि उठे कारी रे कोइलिया
 नाचि उठे बनवाँ में मार रे,
 हरी-हरी चुनरी में धरती जे सहमेले
 जइसे उमिरिया के थोर रे ।

पनियाँ भरन वदरा गइलें पनिघटवा
 बेलमत देखि चित चोर रे,
 नेहियाँ क जलवा ले भरलें धरिलवा
 लगली पिरितिया क डोर रे ।

✱

गइली = गई । जलवा = जल । जइसे = जैसे ।
 थोर = थोड़ा । धरिलवा = धड़ा । पिरितिया = प्रीति ।

● चमके जिनिगिया में भोर

घिरि-घिरि आवे आजु बदरिया
पवन बहे पुरवइया रेऽ,
रहि-रहि मोरा जियरा डोले
बोले ता-ता यइया,

गोरी; चमके जिनिगिया में भोर ।

आज मोर मनवाँ के गोकुल
कान्हा देखि लोभावे रेऽ,
राधा के संग लागे केहू
बंसी दूर बजावे,

गोरी; आजु मोरा जियरा बिभोर ।

असरा के दुइ पंछी नाचै
मनवाँ हँसि - हँसि गावे रेऽ,
उड़ि-उड़ि अँगना कागा बोले
परदेसी घर आवे,

गोरी; साँके रे दुअरिया कि ओर ।



जिनिगिया = जिन्दगी । असरा आशा । झाँकि = देखना । दुअरिया = दरवाजा ।

• बदरा बरिसे भूम के

करत बिरह बरजोरी, बदरिया बरिसलि हो,
हुअरे चन्दनवाँ की गाँछ, बयरिया महँकलि हो ।

बहे पुरवइया बयार
घिरेले घन सावन के,
फिरि - फिरि परेले फुहार
त सुधि बिसरे तन के,

टूटलि धिरिजा के तार, बिजुरिया जे चमकलि हो,
देखि के अकेलें घरवा मोहे, रयन आजु बिहंसलि हो ।

की तोर बदरिया डगरिया भुलइलें

कि भटकैलू हो,

किया तोरा पिया परदेस

नयन नीर ढारैलू हो ।

ना मोरा बिरही रे पिया परदेस, डगरिया ना भटकलि हो,
भरली सगरवा से नीर, गगरिया झलकलि हो ।



धिरिजा = धीरज, सतोष । रयन = रात । तोर = तुम्हारा ।

भुलइले = भूलना । भटकैलू = रास्ता भटकना ।

ढारैलू = बहाती हो । सगरवा = समुद्र ।

• निंदिया खुलि-खुलि जाय

पी-पी रटेला पपिहरा, जियरा डोलि-डोलि जाय ।

सावन परत फुहार,
वदरा गावे मलहार,

गोरी, थिरिके विजुरिया, निंदिया खुलि-खुलि जाय ।
पी-पी रटेला०

भादो बरिमे वदरिया,
तेहु पर घोर अन्हियरिया,
मुधिया आवे परदेसी, कजरा धुलि-धुलि जाय ।
पी-पी रटेला०

हूवे खतवा कियरिया,
नदिया भेंटेले पोखरिया,

दइया, सूंके ना बटोहिया, रहिया भूलि-भूलि जाय ।

पी-पी रटेला०

नाचे तलवा मछरिया,
मेघा गावेला कजरिया,

भियुरा बीन भनकारे, मनवाँ बलि-बलि जाय ।

पी-पी रटेला०

तन-मन धरती जुड़ाइलि,
पात - पात अगराइलि,

रहि-रहि पुरुवा बयरिया, बेनियाँ भलि-भलि जाय ।

पी-पी रटेला०



अन्हियरिया = अंधेरा । तेहु पर = तिस पर । कियरिया = खेत की क्यारो ।

भेंटेले = गले मिलना । अगराइलि = प्रसन्न हुआ । बेनियाँ = पखा ।

* डोलते सरद बयार

बिहसत आइल दिन उजियार,
यार अब डोललि सरद बयार ।

बीति गइल दिन वर - बरखा के
बगिया भइलि उदाम
बदरा गइल बिदेस रात भर
सिसिके नील अकास
जस-जस टपके लोर नयन से,
धरती लेइ संवार ।
यार०

बिखरल मोती पात-पात पर
 टहकि फुलाइल कास,
 झूललि डोर अकास-बँवर के
 कनइल भगल मुवास,
 अगराइल मन हर-सिगार के
 सहँकि उठल भिनमार ।
 यार०

गह-गह उगल केवल जल उपरा
 हँसि-हँसि करे किलोत्त,
 रीति न जाने प्रीति भँवरवा
 लेइ रस जाला डोल,
 देखि - देखि मन बिहमे मछरिया,
 अइसन झूठ पियार ।
 यार०

अमिरित परल धान के वाली
 चमकल नया बिहान,
 मूँगा - मोनी जड़लि जॉन्हरिया
 वजरा भइल जवान,
 कृमि उठलि मदमातलि उखिया
 पोर पोर रसदार ।
 यार०

उतरलि आजु सरग धरती पर
 सजलि मुहागिन रात,
 कल - कल नदिया गीत सुनावे
 तरई चललि बरात,
 टह - टह रैन अँजोरिया टहकल,
 बहकल जिया हमार ।
 यार०

फिर से मिलल प्रान दियना के
 दूर भइल अन्हियार,
 आइल सुघर मुदिन अगहन के
 डोली परल ओहार,
 चललि गुंजरिया बालम के घर,
 मूमत चलल कैहार ।
 यार०



उजियार = उज्ज्वल, साफ । गइल = गया । भइलि = हुई । लेइ = लेकर ।
 अगराइल = प्रसन्न हुआ । उगल = उगा । अइसन = ऐसा । पियार = प्यार ।
 अमिरित = अमृत । परल = पड़ा । सरग = स्वर्ग । सजलि = शृंगार किया ।
 अँजोरिया = चाँदनी रात । ओहार = डोली के उपर का पर्दा ।

• आइल सरद मुसुकात

सरद - रितु आइल मन मुसुकात ।

अब त भइल आजु सूना अकसवा,
ना त पनिहारिन ना ऊ पनिघटवा,
अब नइखे गगरिया भरात,
सरद - रितु आइल मन मुसुकात ।

लहरति नदिया क जियरा थिराइलि,
अन्हियाँ औ पनियाँ क गर्मी मुलाइलि,
सिहरे बिरिछिया क पात,
सरद रितु आइल मन मुसुकात ।

रतिया डुबलि आजु दुधवा के रंग में,
 नाचे चनरमाँ घरतिया के संग में,
 अमिरित वरिसेले रात,
 सरद रितु आइल मन मुमुकात ।

ताल - तलइया क निरमल जलवा,
 झाँकिला भारे कमलवा क फुलवा,
 जल की मछरिया डेरात,
 सरद रितु आइल मन मुमुकात ।

सोहेला घरती पर कासे क फुलवा,
 पंखिया पसारे हो जइमे वगुलवा,
 खंजन की बोलिया सोहात,
 सरद रितु आइल मन मुमुकात ।

चम - चम मटिया क चमके भवनवाँ,
 गउवाँ क गोरिया, लिपावे अंगनवाँ,
 लाखन् दियरिया वरात,
 सरद रितु आइल मन मुमुकात ।



अ इल = आया । भइल = हुआ । अकसवा = आकाश । तइसे = नहीं ।
 अन्हियाँ = आँवी । थिराइल = स्थिर हुआ । भुलाइल = भूल जाना ।
 बिरिछिया = वृक्ष । अमिरित = अमृत । पसारे = फैलाना ।
 लिपावे = गोबर मिट्टी से आंगन पोतना । दियरिया = दीप ।

• जागलि धरती के भाग

बरि उठे दियना, बिहँसि उठे अंगना,
जागलि धरती के भाग ।

बरिस - बरिस पर लवटल दिनवाँ,
बूझलि बिरहा क आग,
केतनो अमवसा के घिरली अन्हरिया
कि चम - चम चमके मुहाग ।
जागलि०

आजु सरग मे उतरलि जोती
लिहलें चनरमों बिगग,
नाचि उटलि अब धरती के कन-कन
हँसि उठें सेस हाँ नाग ।
जागलि०

पाहुन अइसन बनि ठनि आइल
 बन्हले पियरिया के पाग,
 एकहि रतिया के आव - भगत में
 लाखन बरंला चिराग ।
 जागलि०

सब सखियन मिलि अरती उतारेली
 गावेली प्रीति के राग,
 गंगा - जमुनवाँ औ लछ्मि मनावेली
 लागे ना मेनुरा में दाग ।
 जागलि०

माटी क दियना सनेहिया क बाती
 तेलवा भरल अनुराग,
 केतन मिलनुवाँ निछावर भइलें
 खुलि गइलें केतने के भाग ।
 जागलि०

मिलि लेहु, मिलि लेहु बारी रे सनेहिया
 हिरदया क लिहले पराग,
 होत भिनसहरा सपन होइ जइहे
 जोरि लेहु नेहियाँ क ताग ।
 जागलि०



लवटल - लौटा । पाहुन = रिस्तेदार । अइसन = ऐसा । आइल = आया ।
 बन्हले = बाँधकर । पियरिया = पीला वस्त्र । केतने = कई ।
 मिलनुवाँ = प्रेमी । जोरि लेहु = गाँठ बाँधना । ताग = डोरी ।

• बसन्ती बयार

बसन्ती, हँसि - हँसि डोले बयार,
फगुनवाँ भ्रमत आवे दुआर ।

सोनवाँ फुललि सरिसोइया के बिरवा,
महँकि उठलि दुनो नदिया के तिरवा,
उमड़लि रसवा के धार । बसन्ती०

मोजरत अमवाँ पर चढ़ली जवनियाँ,
पाते-पाते जड़लि हो जड़मे रतनियाँ,
भूँके लागलि भरवा से डार । बसन्ती०

मातलि रस से गुलबवा कि कलिया,
भोरही जगावे भँवरवा कि बोलिया,
सुधि-बुधि बिसरें निहार । बसन्ती०

हँसत खेलत हरिअइली धरतिआ,
 गेहुँवाँ के पोरे - पोरे लहरे पिरितिया,
 जलवा मैं लहरे सेवार । बसन्ती०

भरि उठे रसवा से रसे - रसे बगिया,
 बनवाँ मे फुलवा फुले हो जइसे अगिया,
 फुलि गइलौ सेमरा अँगार । बसन्ती०

सजलि सुघर जइसे नयकी बहुरिया,
 भरि-भरि अँखिया क निरखे पुतरिया,
 धरती क सोरहो सिगार ।
 बसन्ती हँसि - हँसि डोलें बयार ।



दुआर = दरवाजे पर । सरिसोइया = सरसों । तिरवा = किनारे ।
 मोजरत = आन में बौर लगना । जइलि = जडा हुआ । रतनियाँ = रत्न
 भरवा = बोझ । भोरही = सुबह । हरअइली = हरी हुई ।
 बहुरिया = बधू । पुतरिया = आँख की पुतली । सोरहो = सोलहौ ।

● गुलाबी लहरा

चोरी - चोरी चाँदनी में चिटिके गुलबत्ता,
होंत भिनसहरा, मैवरवा के पहरा ।
चोरी०

डूबेले रतिगा, पवन रस घोंरे,
चितवेले कलिया नयनवाँ के वोंरे,
भोंले बटोहिया बिसरि गइलें डगरा,
होंत भिनसहरा मैवरवा के पहरा ।
चोरी०

माथे पर सोहं पँखुरिया के अँचरा,
 सोहे लाल फुलवा मे करिया क भँवरवा,
 जइसे हो गोरिया के नयनन् गे कजगा,
 होत भिनमहरा भँवरवा क पहरा ।

चोरी०

छलकेले रसवा क लाली गगरिया,
 जिअरा डोलावे वेदरदी सँवरिया,
 तन - मन डोलावे पुरवइया क लहरा,
 होत भिनमहरा भँवरवा के पहरा ।

चोरी०



गइलें = गया । डगरा = पथ । भिनमहरा = प्रातःकाल ।
 भँवरवा = भ्रमर । माथे = सर । जइसे = जैसे । नयनवाँ = नैन ।

• बोलि उठे कोइलरिया

आधी - आधी रतिया, बोलेंले कोइलरिया,
चिहुँकि उठे गोरिया, सेजरिया में टाढ़ । चिहुँकि०

अमवाँ मोजरि गइलें, महुआ कोचा गइलें,
मोरे बिरहिनियाँ क, निदिया भोरा गइलें,
रहि - रहि नेहियाँ क, बहली बयरिया,
खुलन लागे सुधिया क, दिहलो केवाड़ । चिहुँकि०

फुलवा फुला गइलें, भँवरा लुभा गइलें,
कवने कमुरवा से, पीया घरे ना अइलें,
लिखि - लिखि पतिया, पठवली विपतिया,
बहन लागे रतिया, नयन जलधार । चिहुँकि०



कोइलरिया = कोयल । मोजरि = आसपास घूमने और आना । गइलें = गया ।
भोरा गइलें = भूल गया । नेहियाँ = प्रीत । बहली = बहे ।

• कवना बने बाजेलें

कवना बने बाजेलें बंसुरिया, हों रामा —

कवना बने बाजेलें । कवना०

एक अधर, घर - घर मुनवड्या,

बृन्दावन बाजेलें बंसुरिया, हों रामा—

कवना बने बाजेलें । कवना०

जात रही हम, बैसिया क धुनि सुनि,

कें हों मोरा रोकेंला डगरिया, हों रामा—

कवना बने बाजेलें । कवना०

साँकरि गलिया, साँवर रंग छलिया,

ऊहे मोंरा रोकेंला डगरिया, हों रामा—

कवना बने बाजेलें । कवना०

★

कवना = किस । मुनवड्या = मुननेवाला ।

● कवने रंग फुलवा फुलइलें

कवने रंग फुलवा फुलइलें, हो रामा—
ओही फूलवगिया में । कवने०

हरि-हरि पतिया, पातर लागे डरिया,
लाल रंग फुलवा फुलइलें, हो रामा—
ओही फूलवगिया में । कवने०

ओही फुलवगिया मलिनियाँ क पहरा,
के हो-ऽ देखि फुलवा लोभइलें, हो रामा—
ओही फूलवगिया में । कवने०

गुन-गुन बोलिया, माँवर रंग छलिया,
ऊहे देखि फुलवा लुनइलें, हो रामा—
ओही फूलवगिया में । कवने०



पतिया = पत्नी । पातर = पतली । ओही = उसी ।
के हो-ऽ = कौन । ऊहे = वही ।

• अगिया बहल बयार

अमवाँ मांजगि गइलें बोले कोइलरिया,
कि पनछी करे हों बिहार ।
भूले टिकारवा जइसे गोरी के कुलनियाँ,
कि लोमि गइलें जियरा हमार ॥

उतगल फाग चढ़ल रं चढ़तवा,
कि नेंवरा केला गुंजार ।
होत भिनसहरा फुलइलें गुलबवा,
कि फुलि गइलें मेमरा अँगार ॥

रने - रसे बगिया से डोलैले वयरिया,
कि महुवा चुंवला रसदार ।
चर-मर अँसवा के भेंटे वँसवरिया,
जइसे बिटिया भेंटेले अँकवार ॥

बढ़े लागलि रहि-रहि दिन के तपनियाँ,
 कि अगिया बहेले हो वयार ।
 तलफेला जियरा ना मिले हो सरनियाँ,
 कि डोलि उठे बेनियाँ हजार ॥

तलवा क जलवा जरेला तलहटिया,
 कि नदिया छांड़ेते हो कगार ।
 दिन-दिन फाटे लागलि धरती क छतिया,
 कि परती में परेला दराग ॥

भुँइया क धुरिया उखेले चहुँओरिया,
 कि फुटि उड़ि फगवा मदार ।
 धरती पर लहरें जवाते क विरवा,
 कि जलवा में लहरें सेवार ॥

बेकल भडल जीव विनु जल के,
 कि परखें सहिनवाँ असारह ॥

★

गइने = गया । कोइलरिया = कं.यल । टिकोरवा = आन का प्रारम्भिक फल ।
 जइसे = जैसे । तपनियाँ = तपती वृष । अगिया = आग । सरनिया = शरण ।
 भुँइया = धरती । फगवा = फल । भडल = हुआ ।

• धरती करे पुकार रे

कारन कवन सरद रितु रूमल, जाके वमल पहार रे,
तपलि जेट की कटिन तपनियाँ, धरती करे पुकार रे ।

उटलि उटानी अइसन दिन - दिन
लहरें मुरुज किगिनियाँ,
अइसन तपन तपलि दिन - रतिया
धधके आगि जमिनियाँ,

तलफि - तलफि पग धरे बटांहीं, चले न पावे पार रे । धरती०

नइल तपसिया आजु किसानी,
तर - तर चुवे पसिनवाँ,
भीजि उटलि देहियाँ जइमे हो
बरिसल खूब सवनवाँ,

मिले न कतही तनिक सरनियाँ, घरवा अउरि दुआर रे । धरती०

सासन परलि पोखरिया रोवे
 रोवे चेल्हि मछरिया,
 खड़े - खड़े पनिहारिनि रोवे
 भरे न पूर गगरिया,

पनियाँ जाई पताले ठेकल, मँकखे लगल इनार रे । धरती०

सनन् - सनन् सन् वहे वयरिया
 झर - झर झरे पतइया,
 वगियन बीच कोइलिया डहके
 डहके सोन चिरइया,

लागलि असरा बा जियरा मे, वरिसी मास असारह रे । धरती०

तपन जात किछु देर न लागी
 नाहक भइया रोना,
 तपन - तरत कोइला भी चमके
 बनिके एक दिन सोना,

जतने तपन तपी जेटवा मे, अनजा उगी बधाग रे । धरती०



पहार = पर्वत । कइसन = कैसा । किरिनियाँ = किरण । अइसन = ऐसा ।
 भइल = हुआ । तपसिया = तपस्या । कतही = कहीं । तनिक = थोड़ा ।
 सरनिया = शरण । अउरि = और । सासन = कष्ट । चेल्हि = चल्हवा मछली ।
 ठेकल = छू लिया । इनार = कुआँ । पतइया = पत्ती ।

• मन के सुगना

सखि रं कवने वनवों,
डोले मन के सुगनवों ! सखी रं०

माह असाढ़ बदरवा गरजे,
रिमि - भिमि सावन वरिमे,
टपकात पादो राम मडइया,
अँचरा मे टपके नयनवों । सखी रं०

अट्टावन

सीतल भइल कुआर अँजोरिया,
 जगमग भइल कतिकवा,
 अगहन मास जिया मोरा कसके,
 पीया नाही माँगेल। गवनवाँ । सखी रे०
 पूस पियासल प्रान पिया विनु,
 माघ सतावत पाला,
 फागुन हँसि-हँसि फाग मनइती,
 रहती जो पीया के भवनवाँ । सखी रे०
 चइत मास अमवाँ मोजराइल,
 सूखल दिन बइसखवा,
 तपलि जेठ मे हेठ धरतिया,
 कल नाही एकहू महिनवाँ । सखी रे०



कवने = किस । भइल = हुआ । पियासल = प्यासा ।
 मनइइती = मत्ताना । रहती = रहना । बइसखवा = बैसाख ।

• देसवा में बिहसेला भोर

आजु मोग देमवा में बिहसेला भोर । आजु०

हमरो पमिनवाँ क झलकलि किरिनियाँ,
देसवा के पवख मे लागलि मसिनियाँ,
मचि गइलें जगवा मे मोर । आजु०

खेतवा में चम - चम चमकेला चानी,
पी - पी के जी भर नहरिया क पानी,
लहरेला धनवाँ क-ऽ पोर । आजु०

अव त बनलि आजु नई - नई खदिया,
चमके फसलिया के माथे पर बिदिया,
जियरा में ऊटल हिलोर । आजु०

तेज भइलें हरवा औ कल करखनवाँ,
 खनकलि अनाजे मे खेत खरिहनवाँ,
 बरिमे पसिनवाँ के जोर । आजु०

हमरो सपनवाँ क छलकलि गगरिया,
 तग्वा में तैरेले तानलि बिजुरिया,
 घर-घर में दमकल अँजोर । आजु०

फइललि सडकिया के लामी-लामी वैहियाँ,
 गऊवाँ मे जोरे नगगिया क नेहियाँ,
 माने ना पहिया के जोर । आजु०

ना केहू राजा बा ना केहू परजा,
 अगिया लागलि हो महाजन क करजा,
 सूखल नयनवाँ क लोर । आजु०

अपने हि रजवा मे आपन बा सासन,
 बइटे के मीलल बगवर क आसन,
 रतिया बीतलि घनघोर । आजु०



किरिनियाँ = किरण । मसिनियाँ = मशीन । गइले = गया । जगवा = जगत ।
 फसलिया = फसल । भइलें = हुआ । हरवा = हल । तग्वा = तार ।
 गऊवाँ = गाँव । केहू = कोई । अगिया = आग । बीतलि = व्यतीत ।

● देश के लाल

जाग-ऽ जाग-ऽ देसवा क सजग सबल लाल,
धरती करेले हो पुकार ।

जवनी धरतिया मे सोनवाँ उगवल-ऽ,
पवल-ऽ अमोल पियार,
अँखिया लागलि आजु कवनी बिदेसिया क,
घोखवा से कइलसि वार ।

बासठ



अपना धरतिया ने तुझ भइया पहलू
 देसवा क सुनि लऽ गोहार
 कागिया क लजिया बचइह-ऽ र बिरना
 हुसुमन टाढ़ दुआर ।

ओहि रे दुआरिया पर शिव जी क पहरा
 पारवती रखवार,
 केतनों जे रवना हों सीस चढ़इहे कि
 बचिहे ना कुल-परिवार ।

एक-एक जोधा ईहाँ गम की मुरतिया
 सत क गहे तरवार,
 बेरी जो चरन बढ़ाई गहि भुंझ्याँ त-ऽ
 लेइ लेइहे सीम उतार ।



पवल-ऽ = पाया । कवनी = किसका । कइलसि = किया । गोहार = पुकार ।
 बचइह = बचाना । ओहि = उसी । सब = सत्य । लेइहे = लेंगे ।

• मोर सिपाही हो

जब-जब देसवा पर
 परली रे त्रिपतिगा
 मोर सिपाही हो-ऽ,
 लजिया के तूँ ही रग्वार । मोर०
 बाय महतारी तेजल-ऽ
 तेजल-ऽ तिरियवा
 मोर सिपाही हां-ऽ
 तेजल-ऽ तूँ घरवा-दुआर । मोर०
 छांड़ि सुख-निदिया भइली
 तपसी जिनिगिया
 मोर सिपाही हो-ऽ
 चूमेले माटी लिलार । मोर०
 मनवाँ गंगा जल लागे
 गीता तांरी बोलिया
 मोर सिपाही हां-ऽ
 करतब अटल पहार । मोर०
 धरती बचनियाँ माँगे
 माँगेले जवनियाँ
 मोर सिपाही हो-ऽ
 माँगेले तोहरा पियार । मोर०
 जीत बरदनवाँ नाहगे
 मीत रे मरनवाँ,
 मोर सिपाही हो-ऽ
 चरन पखारी तोहार । मोर०

★

तेजल = त्याग किया । तिरियवा = स्त्री । करतब = कर्तव्य ।

● भारती पुकारे

बेरि-बेरि हेरि आजु,
भारती पुकारे । बेरि-बेरि०

हर - हर गूँजले
घर - घर बानी,
धनि - धनि देसवा के
घनि बलिदानी,
कोटि-कोटि जन - मन,
अरती उतारे । बेरि-बेरि०

नगर - नगर गाँव —
गाँव की दुअरिया,
हथवा थम्हावे बहिनी
ढाल — तरुवरिया,
रचि - रचि बिरना के,
पगिया सँवारे । बेरि-बेरि०

जय हो हिमालय
जय बिध्याचल,
जय सरजू
जमुना - गङ्गाजल,
तन - मन - धन हम,
सब नेवछारे । बेरि-बेरि०



बेरि-बेरि = बार-बार । अरती = आरती । तरुवरिया = कृपाण ।
बिरना = भाई । पगिया = पगड़ी । नेवछारे = लुटाना, वारना ।

• धनि-धनि धरती हमार

धनि - धनि देसवा क धनि रे धरतिया,
परनवों से अधिकी बा हमके पियार । परनवों०

गगा, जमुनवाँ के अँचरा में मेंहके,
सोनवाँ के दनवाँ नयनवाँ में चमके,

जहवाँ के महके हो सोन्ही-सोन्ही मटिया,
सरगवा से रतिया में, बरिसे बहार । परनवों०

लुहिया मे लड़ली सरदिया से जुझली,
 बरखा के पनियाँ नहरिया से बन्हली,
 अपनो बिकसवा, अकसवा चढवली,
 कवन पापी हमरा मे, खइलसि खार । परनवो०

खार जो खइहें रामा, रार मचइहे,
 हमरी अजदिया में अगिया लगइहे,
 ओही दुसुमनवाँ के हतवो परनवाँ,
 करवि मुण्ड मलवा मे, शिव के सिगार । परनवो०

छल बल तजि घेरी अपना के समुझो,
 हमरी तर्कतिया मे जिन केहू जूझो,
 जऊ हम छन भर मे लँघली सगरवा,
 पहरवा के लौघत कवन पहार । परनवो०



धनि-धनि = धन्य-धन्य । परनवो से = प्राण से । अधिको = अधिक ।
 पियार = प्यार । सरगवा = स्वर्ग । कवन = कौन । खइलसि = खाया ।
 तर्कतिया = शक्ति । जऊ = जब । लँघली सगरवा = एक ही पग में
 समुद्र कूद कर पार किया । पहरवा = पर्वत । पहार = कठिन कार्य ।

• बिहसे अँजोरिया

देसवा के कोने - कोने बिहँसे अँजोरिया । देसवा०

हँसि के बिहँसि के पवन अगराइल,
युग से पियासलि आजु घरती जुड़ाइलि,
गाँवे-गाँवे साँपिन जइमे घुमेले नहरिया । देसवा०

देखि के बिकसवा, फुललि मोरी छाती
तेल बिनु दियना जरेला दिन राती,
घर - घर तरइन जइमे चमके बिजुरिया । देसवा०

हमरो ही सुखवा के चमके किरिनियाँ,
 देसवा के पवरुख में लगली मसीनियाँ,
 बीछि गइली रेखा जइसे लोहे की पटरिया । देसवा०

नगर - नगर लागे, कल - खरखनवाँ,
 भूमि - भूमि नाचे आजु हमरो परनवाँ,
 रहि-रहि छलकेले सुख की गगरिया । देसवा०



अगराइल = इतराया । पियासलि = प्यासी । जुड़ाइलि = तृप्त हुई ।
 पवरुख = पुरुषत्व । लगली = लगी । मसिनिया = मशीनें । गइली = गई ।

• मजदूर, एक रूप

हम त सींक सलाई के ।

चाहे तिनिका ही हम होई*,
फिर भी,
ई मति समझऽ,
ई मति भूलऽ,
कि, हमरी देहियाँ मे,
जलन बा बारूद के,
आँसू करिया बूँद के,
लेकिन, हर छन,
हम परतीक सलाई के ।
हम त सींक सलाई के ॥

हमके घिरिणा से मति देखऽ,
 हमें बेफिकिरी से मति फेंकऽ,
 जब हम एक एकाई से ही,
 दिया जलाई,
 चिता जलाई,
 लोह भसम करि-
 खाक बनाई,
 फिर त रे भाई ! तब सोचऽ,
 जेहि दिन एक साथ जलि जाइब,
 त, समझऽ, प्रलय मचाई के ।
 हम त सीक सलाई के ॥



त = तो । ई = यह । छन = क्षण ।
 करि = करके । जेहि = जिस । जाइब = जायेंगे ।

• जिनिगी किसान के

हईं हम त किसान
सारी दुनियाँ के जान
नाहीं ऊँचका मकान
टूटी झोपड़ी देखात बा।

टूटली बंसहटी खाट
ओढ़े के बा दरी-टाट
ढाँकी जां लिलार
नीचे गोड़ ठिठुरात बा।

जाड़ा हो या पाला
नाहीं ओढ़ीला दुसाला
घोती कान्हीं पर तनाला
मोरा एही ले बिसात बा।

हाड़ छाती के देखात
पेट पीठी में समात
रात आँखी ना सुम्नात
सूखी खोपड़ी देखात बा ।

फटली बेवइया बा
राति - दिन चलइया बा
फटली अंगुरिया ना
पनही समात बा ।

खड़ी दुपहरिया में
सुखली परतिया में
तपती धरतिया में
गोड़ छनछनात बा ।

तर - तर चुबेला जी
तन से पसीनवाँ
कि जइमे सबनवाँ
के बूँद टप - टपात बा ।

नाही चयन जिनिगिया मे
बल ना सर्गारिया में
सुख ना किसनियां में
दुख अफरात बा ।

छोटी - छोटी बतिया में
रोजे कचहरिया में
दाम ना कमरिया में
विगहा बेचात बा ।

घर में घरनी पियारी
चुप्पे रहे मन मारी
जइसे आइल हो बिमारी
पड़लि सुधि से बेहाल बा ।

लरिका माँगे जब खाना
गोइ करेली बहाना
साँके आई भरे दाना
खरिहान में देवात बा ।

देखि हलुवा मिठाई
नाही जीव ललचाई
रोटी, नून, मरिचाई
खाके जियरा जुड़ात बा ।

दिने खेत खरिहान
राति सोवे के मचान
साँके मइल या बिहान
नाही हमके जनात बा ।

चाहे आगि बरिसे जेटवा में
ठार परे मधवा में
सब दिन खेतवा में
हरवा जोतात बा ।

मन में उमंग जागे
लागे जो फसिलिया
कि हरिअर खेत देखि
जीया अगरात बा ।

काटि पीटि के खुसी से
हम भइलीं सुखी मे
अब जीये के दु-चारि दिन
के असरा जनान बा ।

बाकिर चारि-चारि ममिला में
व्याह - सादी कइला मे
सालि भर के खइला मे
करजा देखात बा ।

ममिला के हरला मे
मुदिया के भरला मे
मेठ जी के करजा मे
गल्ला तउल्लान बा ।

नाही बाँचे एको दाना
 भडल कइसन जमाना
 आजु सब अन्न लेइके
 अब-दाता ऊ कहात बा ।

हम त हँउयीं किसान
 करी केतना बयान
 नाही जिनिगी में मान
 फिर भी जिनिगी देहात बा ।

मानुख से हीन
 जे बा प्यार से बिहीन
 आजु घरती से हीन
 त किसान ऊ कहात बा ।



बंसहटी = बाँस की बनी हुई । ठाँकी = ठंक कर । गोड़ = पैर ।
 कान्हीं = कन्धे पर । देवइया = पैर के तलवे में दशरफटना । पनही = जूता ।
 घरनी-पत्नी । पियारी = प्यारी । हरवा = हल, जिसे खेत जोटा जाता है ।
 फसलिया = फसल । हरिअर = हरा । अगरात = इतराना । असरा = उम्मीद ।
 बाकिर = लेकिन । ममिला = मोकदमा । खइला मे = खाने में ।

छिहत्तर

• हमरो गाँव रे

काँट - कृस मे भरलि डगरिया
धरी बचा के पाँव रे,
माटी उपरा छान्ही छपर
ऊहे हमरो गाँव रे ।

चान - मुरुज जिनिकर रखवारा,
माटी जिनिकर थाती,
लहरे खेतन बीच फसलिया,
देखि के लहरेले छाती,

घर-घर सबकर भूख भेटावे,
नार्हा चाहे नाँव रे ।
ऊहे हमरो गाँव रे ।

चारूँ और सुहावन लागे,
निरमल ताल तलइया,
अमवाँ की डढ़िया पर वइटलि,
गावे गीत कोडलिया,

अकल बटोही पल भर बइठे,
आ बगिया के छाँह रे ।
ऊहे हमरो गाँव रे ।

सनन्-सनन्-सन् बोले बयरिया,
चरर- मरर- बँसवरिया,
घरर - घरर - घर मथनी बोले,
दहिया की कहतरिया,

साँझ - सबेरे गइया बोलें,
बछरू बोले साँव रे ।
ऊहे हमरो गाँव रे ।

निकसैं पनियाँ के पनिघटवा,
घूँघट काढ़ि गुंजरिया,
मथवा पर धइ, चलें डगरिया,
हुइ - हुइ भरल गगरिया,

मुधिया आवे जो नन्दगाँव के,
रोवें सौ - सौ साँवरे ।
ऊहे हमरो गाँव रे ।

तन कोइला मन हीरा चमके,
 चमके कलस पिरितिया,
 सरल सोभाव सनेही जिनिऊर,
 अमिरित वासलि बतिया,

नेह भरलि निसिकपटि गगरिया,
 छलके ठाँवे - ठाँव रे ।
 ऊहे हमगे गाँव रे ।



भरलि = भरी हुई । छान्ही छप्पर = तिनके का छाजन । डहिया = वृक्ष की डाल ।
 छाँह = छाया । कहँतरिया = दूध-दही रखने वाला मिट्टी का बर्तन ।
 काढि = निकाल । मथवा = सिर पर । धइ = रख कर । गगरिया = घड़ा ।

• कहीं भीजे न कजरा

भीजे जो अचरा त भीजे हां,
कहीं भीजे न कजरा । भीजे०

फुलवा चुनिय सखि, हार बनवलीं,
रचि-रचि मेंहदी मे हाथ रचवलीं,
सूखे मेंहदिया त सूखे हां,
कही सूखे न गजरा । भीजे०

ठाढ़ी दुअरिया केहू त समुझावे,
कौने कारन पिया आजो न आवे,
रूठे जो सुधिया त रूठे हां,
कहीं रूठे न जियरा । भीजे०

केमे कहीं सखि मनवाँ क बतिया,
वैरिन भइलि बिसवासलि रतिया,
घेरे अन्हरिया त घेरे हो,
कही घेरे न बदरा । भीजे०

भरलो हि नेहियाँ क झुलके गगरिया,
बीतेले रतिया क पिछिली पहरिया,
टूटे तरइया त टूटे हो,
कही टूटे न असरा । भीजे०

✱

ठाढ़ी = खड़ी । दुअरिया = दरवाजे पर । आजो = आज भी । जियरा = हृदय ।
केसे = किससे । भइलि = हुई । बिसवासलि = जिम पर भरोसा हो ।
त = तो । भरलोहि = भरा हुआ । नेहिया = स्नेह । असरा = आशा ।

● दरद न बूभे बेदरदी

दरद न बूभेला बेदरदी ।

जा दिन पीया मोरा
धइलें अँचरवा,
छुटि गइलें माई - बाप
भइया के दुलरवा,
डोलिया लिअइलें मोरा बेमरजी ।
बेदरदी०

रतिया ना पूछेला
 बतिया जिया के,
 कइसे समुझाई
 निरमोहिया पियाके,
 जाने काहे भइलें आजु बेगरजी ।
 बेदरदी०

राज कहेला पिया
 जायेकें बिदेसवा,
 सुनि-सुनि काँपे मोरा
 आलहरो करेजवा,
 एक नाही सूने पिया मोरी अरजी ।
 बेदरदी०



बूझेला = समझना है । जादिन = जिस दिन । धइले = पकड़े । अँचरवा = आंचल ।
 दुलरवा = प्यार । लिइअलें = ले आये । निरमोहिया = निष्ठुर । आलहरो = कोमल ।

• गायक से

मुनि - मुनि काँपि उठेला मोंरा जियरा,
दरद भरलि तोरी गीत ।
गवइया ! दरद भरलि तोरी गीत ॥

सातों हि सुर से जनि तूँहुँ गइह,
सूतल जिया मोंरा जनि तूँ जगइह,
हारलि बाजी पर जनि मुसुकइह,
कवइँ त होइहनि जीत ।
गवइया ! दरद भरलि तोरी गीत ॥

मनघाँ क भँवरा रे निति उठि धावें,
उभरति कलिया में नेहियाँ लगावे,
आखिर एक दिन विरहा जगावे,

आजु भइलि परतीन ।
गवइया ! दरद भरलि तोरी गीत ॥

घायल जियरा कहलको न माने,
केहू मोरा आजु दरइयो न जाने,
दुरदिन में हो केहू ना पहिचाने,
जगवा क अइसन रीत ।

गवइया ! दरद भरलि तोरी गीत ॥



सुर = स्वर । जनि = मत । तुहँ = तुम । गइह = गाना ।
सूतल = सोया । मुसुकइह = मुस्काना, हँसना । होइहन = होगा ।
कहलको = कही हुई बात । जगवा = संभार । अइसन = ऐसा ।

● उठे हिया पीर

बरिते सवनवाँ, सिंहुरि उठे मनवाँ

कि भादो भरि आवे नैना नीर,

अगिया लागलि माखि हमरें कर्मवाँ

कि पीया बीनु हीया उठे पीर ।

दिन भर पनछी उड़ेला दूर देसवा
 कि खोंतवा लवटि आवे साँभ,
 बरहो बगिसवा पर लवटे ना सइयाँ मोरा
 बाजे नाही मनवाँ के भौँभ ।

के हो मोरा हरिहें रे हीया के दरदिया
 कि करिहें बिरह दुःख दूर,
 के हो निगमोहिया के जोहिया लिअइहें
 कि मथवा क पूछेला सेंदूर ।



अगिवा = आग । करमवाँ = भाग्य । पनछी = पक्षी । खोंतवा = धोसला ।
 दरदिया = दर्द । जोहिया = खबर । लिअइहै = लायेंगे ।

• सजन निरमोही

नाचे नयनवाँ ये तोहरी सुरतिया,
सूनल मनवाँ क जगली पिरितिया ।

गुन गुन बोलेला मन के भँवरवा,
तोहरे दग्ग बिनु कलपे पगनवाँ,
गहि-गहि अव मोरी घडकेले छनिया ।
नाचे नयनवाँ मे तोहरी सुरतिया ॥

बोलिया बोलत मांहे कागा न भावं,
मुनि-मुनि जीया मोरा भरि-भरि आवें,
लोरिया चुवेले तोरी वांचति पतिया ।
नाचे नयनवाँ मे तोहरी सुरतिया ॥

भइलनि अब निरमांही सँवरिया,
बीतलि जाले मोरी चढ़ली उमरिया,
मन समुझावत बीतेले रतिया ।
नाचे नयनवाँ मे तोहरी सुरतिया ॥



तोहरी = तुम्हारी । पिरितिया = प्रीति ।
अँवरवा = भ्रमर । लोरिया = आंसू । भइलनि = हुए ।

• सुधि के बदरा

सँवरिया, सुधिया सतावे सुनु तोर । सँवरिया०

पल भर बिसरे ना तोगी सुरतिया,
वटिया जॉहत हों बितलि सारी रतिया,

सँवरिया, रोवत-रोवत भइलें भोर । सँवरिया०

महल अटारी मोरा मन ही ना भावे,
सूतल जियरा रं, मदन जगावे,

सँवरिया, भइली नगरिया मे सार । सँवरिया०

चारूँ और चन्दा क छिटिके अँजोरिया,
मोरे मंदिरवा में घिरलि अन्हरिया,

सँवरिया, तूँ ही त हमरो अँजोर । सँवरिया०



सुनु = सुनो । तोर = तुम्हारा । जोहत = देखते । भइली = हुई ।
छिटिके = फैले । अन्हरिया = अन्धेरा । नूही = तुम्हों ।

● भरम मोरे मन के

उमड़लि नैह आजु तोरे मन में,
या मन भरमल मोर गुंजरिया ?
आजु जवानी हँसि - हँसि भूमे,
या भूमलि हर सांस उमिरिया ?

श्रान मिलल मुरझल बिरवा के,
 फुलवारी के गइलि उदासी,
 मँहकलि कली-कली गालियन में,
 आजु पिरितिया ना बनबासी,

बिदिया चमके माय रे गोरी !
 या पुरन क उगलि अँजोरिया ?

मँहकि उठलि धरती एक छन में
 पवन बहे रस, पर रस घोर,
 नेह पकारे दूर छितिज से
 झलकलि आस किरिन बड़ भारे,

हीग जड़लि गाँव तोरि गोरी !
 या नीलम क बसलि नगरिया ?

सँवरल हर सिगार आँगन में
 भाँके जियरा ठाढ़ दुआरे,
 छन सोहे, छन अँखिया सोहे
 तोरि सुरतिया साँझ - सकारे,

कवि के लिखल गीन रे गोरी !
 या सुर क तूँ एक लहरिया ?



भरभल = भ्रम में पड़ा हुआ । मुरझल = कुम्हलाया हुआ । पुरन = पूर्णिमा ।
 झलकलि = झलक मिलना । बसलि = जाबाद हुई । सँवरल = सज जाना ।

● पनघट

बलमा रोकेला डगरिया, मोर गगरिया कोरे ना । बलमा०

पनियाँ भरन जाई बाबा के पोखरवा,

धइ - धइ हमके मचावेला रगरवा,

बहियाँ छोड़ मोरे गोइयाँ, पइयाँ लागू तोरे ना । बलमा०

ओही पनिघटवा रे सखिया सहेलिया,
 हँसि-हँसि मारंला नजरिया बाँके छलिया,
 अइसन मीले नीरजतिया मोर इजतिया वारे ना । बलमा०

एक हाँक लाओ रामा बाबा के ओसरवा,
 दूसरे में भइया मोरा बोले हो दुअरवा,
 गरवा छोड़ि के बलमुआँ मोरें हाथ जोरे ना । बलमा०



रोकेला = रोकता है । रगरवा = शगड़ा । ओही = उसी ।
 अइसन = ऐसा । नीरजतिया = निम्न जात का । इजतिया = इज्जत ।
 ओसरवा = भकान के आगे का बरामदा । दुअरवा = बैठका ।

● जनि जा बिदेस

सँवरिया जनि जा बिदेसवा की ओर ।

होइ जइहे मूना मोरा घरवा-अंगनवाँ,

तोहरें दरस बिनु कलप्री पग्नवाँ,

सिसिकत होइहनि भोर । सँवारया०

दुइ-चारि दिनवाँ क बतिया जों रहिती,

त, कवनो जतनियाँ से जियरा मनइती,

बरिसन होला नाहीं थोर । सँवरिया०

जब - जब आई तिहुआर क दिनवाँ,

खनकि उठी हां मोंरा हाथे क कंगनवाँ,

करिहें बिरह बरजोर । सँवरिया०

धूमिल होइहनि माथे क सेनुरवा,

सुखि - पुखि जइहनि परलो कजरवा,

लटि जइहें केसिया क छोर । सँवरिया०

तोहरं रहत पिया सब केह आवे,

हित - मित नित मीठी बोलिया मुनावे,

जाते ई होइहें कठोर । सँवरिया०



जनि जा = मत जा । अँगनवाँ = अँगन । कलपी = तरसेगा । जतनिया = यत्न ।

धूमिल = फीका । सेनुरवा = सिद्धर । लटि जइहें = उलझ जायेंगे । केसिया = केश ।

● याद बचपन के

भइली बाबा की नगरिया सपनवाँ तु रे,
बिसरल दिनवाँ ।
दूनों भरि - भरि आवेला नयनवाँ तु रे,
याद आवे दिनवाँ ॥

घरवा अँगना दुआर बरिसे एतना पियार,
 माई गरवा लगावे जइमे मोतिया के हार,
 बाबा गोदिया खेलावे खरिहनवाँ नु रे,
 याद आवे दिनवाँ ।

बइठि नोमियाँ कि छहियाँ ओहि नहुइआ तर की कुइयाँ,
 संगवाँ खोलिया खेलत जब लागीं हम पइयाँ,
 गोइयाँ माने नाहीं एकहू कहनवाँ नु रे,
 याद आवे दिनवाँ ।

डोलें पूरवा बयरिया सबकेरें धार - धार,
 लागे सखियन क मंला ओहि पोखरिया के तीरे,
 जब जाई हम रंजे असननवाँ नु रे,
 याद आवे दिनवाँ ।

जाई होत भिनुसहरा महुइआ कि बारी,
 जब भरि - भरि कुरूई ले घमवाँ पसारीं,
 मोरा गम - गम गमके अँगनवाँ नु रे,
 याद आवे दिनवाँ ।

आजु मन परे फुलुवा आ नोमियाँ का डाटा
 पंचगांटिया खेलत दिन बितली आंसारी.
 जय भीरि - भीरि बरिसे सवनवाँ नु रें,
 याद आवे दिनवाँ ।

दिनवाँ वीति गइलें तनिको सजग नाही भइली,
 हम हंसत - खेलत एतना जनही ना पवली,
 सोरा जनमे क छुटिहे भवनवाँ नु रें,
 याद आवे दिनवाँ ।

गरबा = गले । खरिहनवाँ = अनाज का खलिहान । गोंइयाँ = साथ ।
 सबकेरे = प्रातः । बारी = बगीचा । कुई = डलिया ।

* भटकल भूलल मीत

भटकल भूलल मीत,

गीत के बस्ती में तूँ आवऽ,

थाकल पैर उमिरिया बोले

मंजिल पास बोलावऽ । भटकल०

भजबूरी के भोती अइसन,
 आँसू चुड़ - चुड़ चमकें,
 तड़पन के घर फूल खिलाइल,
 पीरा लुड़ - लुड़ मंहकें,

टीस उठे जां घाव जिया क
 हँसि - हँसि गरे लगावऽ । भटकल०

इहाँ जाँति, जियरा के जरलें,
 कहाँ जाँ मुख एक राति ठहरिले,
 चमकल दूर भागि के तरई
 जाँ नियराय किनारा किसि ले,

असमंजस के चौराहा सं,
 आगे पाँव बढ़ावऽ । भटकल०



भटकल भूलल = भटके भूले । थकल = थका । अइसन = ऐसा ।
 चुड़-चुड़ = चू चू कर । तरई = तारा । नियराय = निकट आना ।

● मेहियाँ के दियना

कवने साजन पर जियरा
लुटा अइली राम,

जाने कवने अदा पर
लुभा गइली राम । कवने

जब स नजरिया
 सँवरिया न लागल,
 झून् - झून् - झून् मनवां
 क तार - तार बाजल,

सुधि तन - मन के आपन,
 भुला गइली राम । कवन०

जवनी नगरिया
 सँवरिया क डेरा,
 हमरां पिरितिया
 के लागेला फेरा,

आजु नेहियाँ क दियना,
 जरा अइली राम । कवने०



अइली = आये । गइली = गए । कवने = किस ।
 जवनी = जिस । पिरितिया = प्रीति ।

● चन्दा मामा से

सरग के बासी ना सुनलऽ अरज मोरी,
मनलऽ ना एकहूँ तूँ बात ।

लरिकइयाँ मोरी भइया बतवली
तोहसे हमार कवनो नात,
तरसत जियरा उमिरिया बिताल पर
ना भइलें कबो मुलाकात ।
सरग के०

एक सी बार

देइ असरा तुहँ नाहीं पठवल

दुधवा कटोखन मात,

भूखल जियरा के कोप परल तब

लगि गइलें करिखा लिलाट ।

सरग के०

आस - निरास में दिनवों बितवली

बितलि अमावस रात,

भोरहीं पहुँचि तोहरे दुअरं पुकारवि

मथवा पर लेइ सवगात ।

सरग के०

सुदिन देखाइ हम रथवा हँकाइब
 आइबि राउर धाम,
 उगिहे अँजोरिया जिनिगिया में ताहि दिन
 रहिया चलबि अटिलात ।
 सरग के०



लरिकइयाँ = बचपन । तोहसे = तुमसे । नात = रिस्तेदार ।
 भइले = हुआ । दँइ = देकर । असरा = आशा । नाहीं = नहीं ।
 गइले = गया । आइबि = आयेंगे । राउर = आपके ।

• ना जाने कजरा के मोल

ना जाने कजरा के मोल,
बलम हमरो परदेसिया । ना जाने

हथवा मे झनकेले हरी - हरी चुरिया
मुंदरी अंगुरिया मे गोल,
कंगना खनकि उठे मनवाँ के अंगना
सूने ना पयलिया के बोल,
बलम हमरो परदेसिया । ना जाने

रहि-रहि के मंगिया क विहँसे मेचुरवा
 अंगिया बहकि उठे मार,
 उड़ि-उड़ि अँचरवा कहेरे मुनु सखिया
 बिदिया गुने ना अनमोल,
 बलम हमरो परदेसिया । ना जाने०

झुलनी झमकि उठे नथिया के कगरी
 झाँके सुमकिया की ओर,
 पड़्यौ के बिछुवा रे सँझा के पूछे
 बूझे नाही रे अँठिलोल,
 बलम हमरो परदेसिया । ना जाने०

★

मोल = कीमत, महत्व । झनकेले = झन-झन की आवाज करना ।
 मुन्दरी = अँगुठी । अँगुरिया = उँगली । मँगिया = माँग ।
 गुने ना = कोई गणना न करना । झमकि उठे = तिनक कर ताराजी
 प्रकट करना । पड़्यौ = पाँव । अँठिलोल = कठोर हृदय वाला ।

एक सौ आठ

• मिलल जो धार

मिलल जा धार
किनारा के दोस का देई.
लहर के थपकी में
पीरा के हम सुता देई ।

कगार ढहि जा परे
खुद लहर के झूए से,
भला, कवन भरोस
वा जे सहारा लेई ।

बने लहर पर ना
जइसे कि कवनो चित्र,
नया सपन बना - बना
के हम मिटा देई ।

डूब - डूब के उतराई
जब अवाज मिले,
हर - केहर के हम
जीये क राज ना देई ।

✱

देई = दूँ । छूए से = छूने से । बा = है । लेई = लूँ ।
उतराई = उबलें, ऊपर आऊँ । जीये = जीवित रहना ।

• भरलि गगरिया रस के

मखि, भरलि गगरिया रस के । सा०

सम्भरि - सम्भरि पग धइली डगरिया,

मार के मारे नाही सम्भरि गगरिया,

रहि - रहि छन - छन छलके । सा०

भरल जो रहितें हो नदिया के पनिर्याँ,
कड़ के जउइतीं मों कवनो जतनियौ,
माये ले अइतीं चल के । सखि०

अंग - अंग पर दरद के पहरा,
नेहु पर डोलै उमिरिया के लहरा,
ना मनवाँ मोरे बस के । सखि०



सम्भरि = संभल कर । धइलौ = रखे ।
छन-छन = क्षण-क्षण । जतनियौ = उपाय ।

• अरे मन, जो भीत पूछे

अरे मन, जो भीत पूछे
आपन दरद ना कहिहे,
सब भूल तूँ मुला के
हँसि - हँसि जबाब दीहे । अरे मन०

अनगान बनि के जेहि दिन
पहिचान तोमे कइलें,
दू दिन बहार देके
फिर मुंह जे मोड़ि गइलें.

काँटा जे ताँके बाने
तूँ फूल उनके बोडहे । अरे मन०

एक सी तेरह

दुनियाँ जो तोके समुझे
चाहे कसूरवारा,
हर डेग पर मिले रे
जो दुःख-दरद क धारा,

घबरा के ना तूँ आपन,
ईमान डगमगइहे । अरे मन०

जब-जब लचार नथना
बरिसे जो बनि सवनवाँ,
टूटे जो धीर मन के
अध-जल रहे सपनवाँ,

हर हाल मे तूँ रहिके,
आपन खुसी जनइहे । अरे मन०



कहिहे = कहना । दीहे = देना । जेहि दिन = जिस दिन ।
कसूरवारा = दोषी । डेग = कदम, पग । अधजल = अधूरा ।

श्रद्धांजलियाँ

• सरधा क फूल

देसवा गावे आज बापू के महान गुनवाँ । देसवा०

अइसन जोति जरल धरती पर

घोर अन्हरिया भागलि

कोर्ट - कोर्ट के लोगन के तब

सूतलि किसमत जागलि

सात समुन्दर पार इहाँ से, जाइ खबरिया लागलि,

जगलि भारत में अजदिया के चार-चनवाँ । देसवा०

एक सौ सोलह



तन बस्तर ना माथ पगारिया
 कमर लंगोटी बांधि,
 बीच मड़इया बड़टल मड़या
 जे दुनियाँ के सगधे,

देखि गुलामी बेड़ी घर-घर, देहियाँ मड़ली आबी
 गौधी जुझलनि तब अहिंसा के बिसाल रनवाँ । दैमवा०

सत्य अहिंसा न्याय के आगे
 ई दुनियाँ थर्राइल
 चमकल अइसन सन्न कि
 बैरी देखि - देखि घबराइल

कटल न एको माथ कहीं पर अइसन मन्त्र फुंकाइल
 आइल बापू के सपनवाँ के सौच दिनवाँ । देसवा०

आजु देस के उत्तर बापू !
 करिया धरलि बदरिया,
 नगर - नगर के डगर - डगर में
 अइसन बहलि बगरिया,
 देखि एकता हमरो छन में, तन में उठलि लहरिया,
 थर - थर काँपे आजु बैरी के लुटेर मनवाँ । देसवा०
 जगमग - जगमग जगल दिया बा
 कुटिया अउरि महलिया,
 सींचल विरवा गह - गह फूलें
 भारत के फुलवारिया
 अइसन जिया कचाँटे रहि रहि, बापू ना देखवइया,
 आजु सरधा के चढ़ाई हम फूल - पनवाँ । देसवा०



गुनवाँ = गुण । अइसन = ऐसा । लोगन = आदमी । लागलि = लगी ।
 उगलि = उदय हुआ । चनवाँ = चन्द्रमा । रनवाँ = लड़ाई का मैदान ।
 करिया = काली । अउरि = और । कचाँटे = पछताये । सरधा = श्रद्धा ।

एक सौ अठारह

• महाकवि निराला

कवने असगुनवाँ, यीरइली लहरिया
कि गंगा - जमुनवाँ के तीर ।
छिपि के सुरसती, छिपवली अँचरवाँ में
हमरो 'निराला' तसबीर ॥

सूनी भइलि आजु हिन्दी क मडइया,
कि देसवा क सूनी तकडीर ।
उहके बल्लन्त जइसे कन्न बिनु धनियाँ,
कि ढरके नयनवाँ में नीर ॥

मटिया जे समुझल अन - धन सोनवाँ,
कि धनि रे पुरुख तोरे धीर ।
जग - मग, जग - मग जग बर माँगे,
कि सरदा से बनि के फकीर ॥



कवने = कवि । असगुनवाँ = अशुभ समय । सुरसती = सरस्वती ।
छिपवली = छिपाई । अँचरवाँ = अंचल । उहके = भीतर ही भीतर
तरस कर रोना । जइसे = जैसे । धनियाँ = स्त्री । ढरके = गिरे ।
नयनवाँ = नैना । मटिया = मिट्टी । समुझल = समझा ।

● नेहरू के याद में

मन में रहि - रहि उठे हिलोर,
नजर ना आवे तनिक अँजोर
तरइया डूबलि कवनी ओर ।

जियरा डोलि उठलि धरती के
कौन बन्हावे धीर,
थीर हो गइल सात समुन्दर
लहर - लहर में पीर,

आजु बहावे नील अकसवा
केकरी खातिन लोर । तरइया०

एक सौ बीस

बेसुध भइल हिमालय गलि-गलि
टुटलि दहिनी बाँह,
नेफा से लहाख निहारे
करी आड़ के छाँह,

भरलि गगरिया भइलि न ऊपर,
बिचहीं टूटलि डोर । तरइया०

बिधना भइल बाम देसवा से
रूसि गइलि तकदीर,
जेकरी खातिन दूनियाँ तडपे
छिपलि कहाँ तसबीर,

अइसन कवन बेदरदी लागल,
दिन ही में ठग चोर । तरइया०

एक दिया बिनु भइलि अन्हरिया
सूझे ऊँच ना नीच,
अइसन नइया फँसलि देस के
जाइ भँवर के बीच,

आजु जगवले जगे न मलहा,
जतन भइलि ना थोर । तरइया०

के सनमानी पंचसील के
 सत् मे करी पियार,
 राह अहिंसा, के अपनाई
 तन मन देइ नेवछार,

कवन पुरुख बिनु अखिया तरसे
 बरिमे नीर सजोर । तरइया०

★

तरइया = तारे । कवनी = किस । बन्हावे घोर = सांत्वना देना ।
 केकरी = किसके । खातिन = लिए । जेकरी = जिसके । जतन = उपाय ।
 सनमानी = सम्मान देगा । कवन = कौन । नेवछार = अर्पण ।

• सुकवा डुबल कवनी ओर

कवने असगुनवाँ में टूटली तरइया,
कि सुकवा डुबल कवनी ओर,
कवने हि दियना क जोतिया बुझल आजु
रूसि गइलें जग मे अजोर ।

घिरि अइली देसवा पर बिपती बदरिया
कि नाहीं कवनो ओर ना छोर,
भोरहर निनियाँ मे कालो रे नगिनियाँ
कि डँसि गइली अँगुरी के पोर ।

डोलि उठलि घरती आ सिसिके अकमवा
कि अब ना सगरवा मे सोर,
बजरो करेजवा क पधिलेला हिमि-गिरि
टुटली करिया क जोर ।

नैन दूँदे नेहरू आ जियरा जवाहर,
मनवाँ जे मोतिया के ताँड़,
दूँदे महतारी आजु पलना मे ललना के
दरे छव - छव पतियन लोर ।

रोड़ - रोड़ पूछे हो गुलबदा की डढ़िया
 कि के हो मोरा करिहें अगोर,
 के हो मोरा कलिया के हियरा लगइहें
 कि हँसि - हँसि बगिया में भोर ।

सत् आ अहिंसा क रहिया देखाइ आजु
 बान्हि पंचसीलिया क डोर,
 गौतम अस उठि चुपके डहरि गइलें
 जगवा क जीया भँकभोर ।

असगुनवाई = अशुभ समय । तरइया = तारा । सुकवा = सुकतारा ।
 कदनी = किधर । जोतिया = प्रकाश । बिपती बदरिया = दुःख के बादल ।
 भोरहर = प्रातः । निनियाँ = नींद । सगरवा = सागर । तोड़ = लजाना ।
 हियरा लगइहे = हृदय से लगाना । डहरि गइलें = चले गए ।

● याद सहीदन के

हँसि-हँसि आजु सहीद के माटी करे सिगार अपने हाथन से ।
हो ५ अपने०
रहि-रहि चरन पखारें रतिया भर, अस मान अपने लोरन से ॥
हो ५ अपने०

जेकरे करतब के आगे
पवल्लभ भी माथ नवावे,
सागर अउरि पहाड़ भी
आगे - आगे राह बनावे,
सरधा भरलि लगावे जग, पग-धूरि अपने माथन से ।
हो ५ अपने

जब-जब धरती जहाँ रंगाईलि
 जेकरे खून के फाग से,
 लागलि तीरिथ लाखन बढि के
 तीरिथ - राज प्रयाग से,
 बना के कजरा भसम चिता के, लोग लगावे आँखन मे ।
 हो ऽ अपने०

जुग-जुग तक इतिहास याद मे
 जिनिके दिया जरावे,
 चान-सुरुज क पहिल किरिनियाँ
 उनके तिलक लगावे,
 तिल भर धरती के पाछे जे, हँसि के जुमल परानन से ।
 हो ऽ अपने०

केतने गोद सून फिर होइहैं
 होली जरी पियार के,
 हँसि-हँसि मन से जीत मनइहें
 लाख सुहागिनि हार के,
 भोरी भरि देइहें अनिगिनि, अपने सेनुरा के दानन से।
 हो ॐ अपने०



लोरन से = आँसूओं से । करतब = कर्त्तव्य । पयसल = शक्ति ।
 नवावे = सुकावे । सरधा = श्रद्धा । धूरि = धूल । रंगाइलि = रंग उठी ।
 जेकरे = जिसके । जुग-जुग = युग-युग । किरिनियां = किरणें ।
 जुझल = लड़ उठा । परानन = प्राणों । पियार = प्यार । सेनुरा = सिद्धुर ।

एक सौ अट्ठाइस